

### " இராஜயோகி தான் உலக இராஜ்யத்தின் அதிகாரி ஆவார் "

நீங்கள் அனைவரும் உங்களை யோகி என்று நினைக்கிறீர்களா? யோகி என்ற பட்டம் உங்கள் அனைவருக்கும் கிடைத்து விட்டதா? யோகியாக இருந்த போதிலும் நீங்கள் அனைவரும் ஒரே மாதிரியான யோகியாக இல்லை, மாறாக வரிசைக் கிரமமானவர்களாக இருக்கிறீர்கள். எப்படி ஏதாவது ஒரு படிப்பைப் படித்த பிறகு பரீட்சையில் தேர்ச்சி பெற்றதற்கான சான்றிதழ் கிடைக்கிறது, மேலும் பட்டத்தின் சான்றிதழும் கிடைக்கிறது என்றால் பொதுவாக அவரைப் பற்றிச் சொல்லும்பொழுது கூட அதே பெயரால் தான் அதாவது வக்கீல் அல்லது டாக்டர் என்று தான் சொல்ல வருகிறது. அதே போல் இங்கேயும் கூட எப்பொழுது ஞானம் நிறைந்த தந்தையின் மூலமாக யோகி மற்றும் போகி (கலியுக உலக வாழ்க்கை) வாழ்க்கையின் ஞானம் கிடைத்திருக்கிறது என்றால் போகியாக இருந்த பிறகு உடலில் இருந்து கொண்டே இறந்து மறுபிறவியில் வாழ்பவராக ஆனீர்கள் என்றால் இங்கேயும் பிரம்மா குமார், பிரம்மா குமாரி என்ற பட்டம் உடலில் இருந்து கொண்டே இறந்து மறுபிறவி எடுத்த பிறகு இயற்கையாகவே கிடைத்து விடுகிறது. மேலும் அதே போலவே யோகியினுடைய பட்டமும் கிடைத்து விடுகிறது. ஆனால் வரிசைக்கிரமமாகக் கிடைக்கிறது. மற்றபடி இதில் கூட என்ன வித்தியாசம் இருக்கிறது? எப்படி யோகாவின் மகிமையாக சகஜயோகா, நிரந்தர யோகா, கர்ம யோகா மற்றும் ஞான யோகா, புத்தி யோகா என்று கூறுகிறீர்கள். பின்பு இதனோடு மற்றதை ஒப்பிட்டுப் பார்க்கிறீர்கள் இல்லையா? எப்படி டாக்டர்களிலும், இராணுவத்திலும் விதவிதமான கிரேடுகள் (தகுதி நிலையம்) இருக்கின்றன. அதே போலவே இங்கேயும் யோகிகள் கர்ம யோகி மற்றும் புத்தி யோகிகளும் இருக்கிறார்கள். இங்கேயும் சிலரோ அனைத்து இலட்சணங்களும் உடையவர்களாக இருக்கிறார்கள் வேறு சிலர் அனைத்து இலட்சணங்களும் இல்லாது ஒன்று அல்லது இரண்டு மட்டும் உடையவர்களாக இருக்கிறார்கள். எப்படி சிலருக்கு புத்தியின் யோகா இருக்கிறது, ஆனால் அவருக்கு கர்மயோகா இல்லை, வேறு யாருக்காவது கர்ம யோகா இருக்கிறது என்றால், அவர் சகஜயோகியாக இல்லை. அல்லது யார் ஞானத்தில் எப்பொழுதுமே இருப்பதில்லையோ அவரை ஞானி, யோகி என்று சொல்ல முடியாது. இங்கேயும் கூட ஒரே மாதிரி பட்டம் அனைவருக்கும் கிடைக்கிறது என்றால், நீங்கள் யோகாவின் மகிமையாக மற்றவர்களுக்குக் கூறுகிறீர்கள் இல்லையா அதை தன்னுள் தாரணை செய்யுங்கள். எப்படி இராஜயோகா என்பதாவது யார் கர்மேந்திரியங்கள் மேல் வெற்றியடைந்து அதன் மேல் இராஜ்யம் செய்பவரோ அவர் எதிர்காலத்திலும் உயர்ந்த பதவியை அடைகிறார். இராஜயோகிக்கு சக்திசாலியான யோகா இருக்கிறது என்றால் தான் அவரை இராஜயோகி என்று கூறுவோம். இல்லை என்றால் அவரை யோகி என்று மட்டும் தான் கூறுவோம். ஆனால் இராஜயோகி என்று கூறமாட்டோம். அப்படியானால் நான் அனைத்து பட்டங்களையும் தாரணை செய்யக்கூடிய யோகியாக ஆகியிருக்கிறேனா? என்று சோதனை செய்யுங்கள். அல்லது சிலருக்கு 8-10 பட்டங்களும், வேறு சிலருக்கு ஒரிரண்டு பட்டம் என்று அப்படித்தான் இருக்கிறதா?

எப்படி டாக்டர், வக்கீல் மற்றும் இன்ஜினியர்கள் இருக்கிறார்கள்... இராணுவத்தில் இவர்கள் அனைவரும் இருப்பார்கள், அங்கே கள்ளும் இருப்பார். ஆனால் அவர்களுடைய பதவியின் வரிசைக்கிரமத்தின் பட்டியல் வேறு வேறாக இருக்கும். எப்படி வாரணாசியிலும் பல்கலைக்கழகம் மூலமாக பட்டம் கிடைக்கிறது. சிலருக்கு ஒரிரண்டு அல்லது 6 மற்றும் வேறு சிலருக்கு 8-10 என்றால், அதே போலவே இங்கேயும் பட்டத்தைப் பெறுகிறார்கள். நான் யோகி என்பதில் மட்டும் குஷியடைந்து விடாதீர்கள். யோகாவின் மகிமையாக என்ன வர்ணிக்கப்பட்டிருக்கிறதோ இவை அனைத்தையும் ஒருவேளை வாழ்க்கையில் தாரணை செய்திருக்கிறீர்கள் என்றால், அவர் எவ்வளவு இங்கு மகிமைக்குரியவராக ஆகிறாரோ அந்தளவே அங்கே பூஜைக்குத் தகுதியானவர் ஆவார். எப்படி லெளகீக பழக்கத்தில் கூட குழந்தை தந்தையின் பூஜை செய்வதில்லை. ஆனால் தந்தையை பூஜைக்குரியவர் என்று கூறுவார் இல்லையா? இதே விதமாக சத்யுகத்தில் இருக்கும் பிரஜைகள் பூஜை செய்ய மாட்டார்கள். ஆனால் பூஜைக்குரியவர் என்று கூறுவார் அதாவது மரியாதை கொடுப்பார். இப்பொழுது நீங்கள் தன்னில் எவ்வளவு பட்டங்களை தாரணை செய்திருக்கிறீர்கள் என்ற பட்டியலை எடுங்கள். பின்பு உங்களில் எதன் குறை இருக்கிறது என்று சோதனை செய்யுங்கள். எப்பொழுது அதில் தேர்ச்சி பெறுவார்களோ அப்பொழுது தான் பட்டம் கிடைக்கிறது. அப்படி உங்களுக்கும் உங்களுடைய சகஜயோகியின் நிலை எப்பொழுது தென்படுகிறதோ மேலும் உங்களுடையது சகஜயோகம் என்று அனைவரும் உணருகிறார்களோ அப்பொழுது தான் தேர்ச்சி பெற்றவர் என்று கூறலாம். அது போலவே ஞானம் யோகத்தில் கூட ஞானத்தின் மகிமையாக என்ன இருக்கிறது அல்லது அதனுடைய ஒப்பிடுதலாக என்ன இருக்கிறது? அவை அனைத்தையும் நான் என்னில் தாரணை செய்திருக்கிறேனா? என்று சோதனை செய்தீர்கள் என்றால் பின்பு நீங்கள் தானாகவே

தன்னுடைய (வாரிசை) எண்ணை தெரிந்து கொள்ள முடியும். எப்படி இந்தப் படிப்பு சக்திசாலியானது என்று யாராவது கூறுகிறார் என்றால், இது ஞானத்தின் மகிமை தானே தவிர உங்களுடைய மகிமை இல்லை. எனவே ஞானத்தின் பெயராக என்னென்ன இருக்கிறதோ அவை அனைத்தையும் நான் தாரணை செய்திருக்கிறேனா என்று பாருங்கள்.

ஒருவேளை அனைத்து ஞான யோகத்தின் பட்டங்களை தாரணை செய்யவில்லை என்றால் உலக மகாராஜா மற்றும் உலக மகாராணி ஆக முடியாது. சரி, கௌரவமாக தேர்ச்சி பெறவில்லை, ஆனால் தேர்ச்சியாவது பெறத்தானே வேண்டும். பின்பு தேர்ச்சி பெறுவதற்காகவும் 75 சதவிகிதம் மதிப்பெண்கள் தேவையாக இருக்கிறது, அதாவது இந்த அனைத்து தாரணைகள் மற்றும் தகுதிகள் தன்னில் இருப்பதாக அனைவருக்கும் தென்பட வேண்டும் முழு நாளில் 24 மணி நேரம் இருக்கிறது. அதில் கூட 8 மணி நேரம் ஓய்விற்காக இருக்கட்டும், பின்பு மீதம் இருப்பது - 16 மணி நேரங்கள். இதில் 3/4 பங்கு 12 மணி நேரம் ஆனால் யாருக்கு அதிகமாக புத்தியால் செய்யும் வேலை / சேவை இருக்கிறதோ அவருக்கு மூன்று மணி நேரம் தள்ளுபடி செய்கிறோம். மேலும் தந்தையாக இருக்கும் காரணத்தினால் ஒரு மணி நேரம் அப்படியே விட்டு விடுகிறோம். அப்படி இந்த விதமாக 8 மணி நேரம் மீதம் இருக்கிறது. எனவே சகஜயோகி, இராஜயோகி என்ற என்னென்ன ஞானம் மற்றும் யோகாவின் பட்டங்கள் இருக்கின்றனவோ அவை உங்களில் 8 மணி நேரங்கள் முழுமையான வடிவத்தில் இருக்கத் தான் வேண்டும். அதன் மூலம், ஆம் இந்த அனைத்து லட்சணங்களும் இவரிடம் இருக்கிறது, அதனால் தான் இந்த விஷயத்தில் 75 சதவிகிதம் மதிப்பெண்கள் கிடைக்க முடியும் என்ற இதையும் மற்ற ஆத்மாக்களும் உணரட்டும்.

யார் மகாரதியாக இருக்கிறாரோ அதாவது கௌரவமாகத் தேர்ச்சி பெறுபவராக (பாஸ்வித் ஹானர்) இருக்கிறாரோ அவருடைய தூக்கத்தின் நேரமும் யோகம் நிறைந்த நிலையில் கணக்கில் எடுத்துக் கொள்ளப்படும். அவருடைய நிலை அந்த மாதிரியாக, தன்னுடைய அன்றைய நாளின் பங்கை முடித்து விட்டு சுயம் அவர் பரம்தாமத்தில் இருக்கிறார் என்பதாக இருக்கும். மேலும் (தூக்கத்தில்) அவருக்கு யோகாவின் உணர்வு மட்டும் தான் இருக்கும். எப்படி பிரம்மத்திலிருந்து பிராமணர் ஆனார் என்று வர்ணனை செய்யப்படுகிறது. இங்கோ பிராமணனிலிருந்து தேவதை ஆகிறார்கள். ஆனால் இந்த பிரம்மத்திலிருந்து பிராமணன் என்றால் இரவு தூங்கும் நேரத்தில் நான் இப்பொழுது என்னுடைய பங்கை முடித்து விட்டு கர்மேந்திரியங்களிலிருந்து விலகி என்னுடைய தொலைதூரத்தில் இருக்கும் பிரம்மத்திற்குச் செல்கிறேன் என்ற எண்ணம் தான் இருக்கும், மேலும் எப்பொழுது அமிர்தவேளையில் எழுந்திருப்பாரோ, அப்பொழுது, நான் என்னுடைய பங்கைச் செய்வதற்காக இந்த உடலை ஆதாரமாக எடுத்திருக்கிறேன் என்று அனுபவம் செய்வார். அதாவது பிரம்மத்தில் இருந்து பிராமணன் ஆகி வந்திருக்கிறேன் என்பதாகும். இங்கிருந்து சென்று நேராக தேவதை ஆவார்கள், ஆனால் இது இந்த நேரத்தின் அஷ்ட ரத்தினங்களின் மகிமை ஆகும். எப்படி சாகாரத்தில் தந்தை பிரம்மா பாபா மற்றும் தாய் சரஸ்வதியைப் பார்த்தீர்கள், அவர்களுக்கு முதல் மற்றும் இரண்டாம் நம்பர் எதன் ஆதாரத்தில் கிடைத்தது? அவர்களுடைய அதிகமான நேரத்தின் வருமானமோ தூக்கத்தினுடையது தான் சேமிப்பானது இல்லையா? அவர்கள் தூங்கவும் செய்தார்கள். ஆனால் தூக்கமில்லை, மாறாக நாங்கள் விழித்துக் கொண்டு தான் இருக்கிறோம் என்று அனுபவம் செய்தார்கள். மேலும் அவர்களுடைய களைப்பும் விலகிவிட்டிருந்தது ஏனென்றால், எப்பொழுது ஆத்மா சம்பாதிப்பதில் விழிப்பாக இருக்கிறது என்றால், அவருக்கு களைப்பும் ஏற்படுவதில்லை. அதே போல் எப்படி தாய் தந்தை தூக்கத்தை யோகாவில் மாற்றினார்கள் என்றால் நீங்களும் முதல் கிரேடில் இருக்கும் மகாரதிகளும் அதே போல் பின்பற்ற வேண்டும். இப்பொழுது தூக்கம் குறைந்து கொண்டே வருகிறது என்று அந்த மாதிரி அனுபவமோ செய்கிறீர்கள், ஆனால் அந்த மாதிரி நிலையை உருவாக்க வேண்டும். தூக்கத்தை யோகாவாக மாற்றம் செய்யுங்கள் மற்றும் தந்தையைப் பின்பற்றி நடப்பவர்களாக ஆகுங்கள். முழு நாளிலோ அவர்கள் உங்களைப் போலவே சாதாரணமாகத்தான் இருந்தார்கள் இல்லையா? இது தான் அஷ்ட ரத்தினங்களில் வருபவர்களின் முதல் அடையாளம் ஆகும். இரண்டாவது 100 ல் வருபவர்கள் மற்றும் மூன்றாவது 16,000 ல் வருபவர்கள். ஆனால் இங்கே அனைவருமே மகாரதிகள் தான் குதிரைப்படையினர் யாருமில்லை. ஆனால் முதல், இரண்டாவது மற்றும் மூன்றாவது நம்பர்களோ இருக்கின்றன.

இதே விதமாக, யாராவது கர்மேந்திரியங்களுக்குக் கட்டளை இட்டார் மற்றும் அவைகள் அதே போல் காரியங்களைச் செய்தன என்றால், அவர் கர்மயோகி ஆவார், ஆனால் யார் இரண்டாம் கிரேடைச் சேர்ந்தவராக இருப்பாரோ அவருக்கு இதில் சில நேரம் வெற்றி மற்றும் அனைத்து யோகியின் அனுபவம் சில சமயம் ஆகும். மேலும் சில சமயம் ஆகாது. மற்றபடி மூன்றாம் கிரேடைச் சேர்ந்தவரைப் பற்றியோ உங்களுக்கே தெரியும். அப்படி நீங்கள் முதல் கிரேடைச் சேர்ந்தவர்களாக ஆக வேண்டும் என்றால், முதலில் ஞானம், யோகத்தில் எத்தனை பட்டங்கள் இருக்கின்றன, மேலும் நீங்கள் அதிலிருந்து எத்தனை தாரணை செய்திருக்கிறீர்கள் என்ற பட்டியலை எடுங்கள். இந்த பாடத்தைப் படியுங்கள்.

பிரம்மா குமார் மற்றும் பிரம்மா குமாரி என்ற பட்டமோ அனைவருக்கும் கிடைத்து விட்டது, ஆனால் இதில் மட்டுமே குஷியடைய வேண்டாம் மாறாக அனைத்து பட்டங்களையும் முழுமையாக தாரணை செய்ய வேண்டும். நல்லது.

## 25-03-2012 ஓம் சாந்தி "அவ்யக்த பாப்தாதா ரிவைஸ் 26-06-1974 மதுபன்

### "அனைத்து சித்திகளின் (வெற்றிகளின்) பிராப்தியின் ஆன்மீக போதையில் எப்பொழுதும் நிலைத்திருங்கள் "

இன்று ஞான சூரியன் தந்தை ஒவ்வொரு நட்சத்திரத்தின் நெற்றியில் அதிர்ஷ்ட ரேகையைப் பார்த்துக் கொண்டிருந்தார். உலகீய முறையில் கூட பக்தர்கள் மூலமாக கைகள் மூலம் என்ன ஜாதகம் பார்க்கப்படுகிறதோ, அதில் முக்கியமாக நான்கு விஷயங்களைப் பார்க்கிறார்கள். இங்கு கை மூலமாக இல்லை, ஆனால் நெற்றி மூலமாக முக்கியமாக நான்கு விஷயங்களைப் பார்த்துக் கொண்டிருக்கிறோம். 1) புத்தியின் லைன் எவ்வளவு தெளிவாக மற்றும் விசாலமாக இருக்கிறது என்பது ஒரு விஷயமாகும், 2) இரண்டாவது விஷயம், ஒவ்வொரு நேரமும் ஞானச் செல்வத்தை தாரணை செய்வதில் உடல் மூலமாக அனுபவிக்கும் கர்மத்தின் விளைவுகளிலிருந்து தடையற்றவராக மற்றும் மனம் மூலம் ஒரே சீரான ஆர்வத்தை வைத்திருப்பதில் இந்த மர்ஜீவா (உடலிலிருந்து கொண்டே இறந்து மறுபிறவி எடுத்த) ஜென்மத்தில் தொடக்கத்திலிருந்து இது வரை எவ்வளவு தடையற்றவராக நடந்து வந்து கொண்டிருக்கிறார்? 3) மூன்றாவது விஷயம் இந்த உயர்ந்த பிராமண ஜென்மத்தின் நினைவின் ஆயுள் நீளமாக இருக்கிறதா அல்லது சிறியதா? அடிக்கடி நினைவு என்றால் வாழ்வது, நினைவு மறந்த நிலை என்றால் இறக்கும் நிலைக்கு சென்றடைந்து விடுவது, இந்தக் கணக்குப்படி ஆயுள் சிறியது மற்றும் பெரியது என்று கணக்கு எடுக்கப்படுகிறது, 4) மர்ஜீவா ஜென்மம் எடுத்தவுடனேயே அன்பு, சம்மந்தம், நெருக்கம் மற்றும் அனைத்து சக்திகளில் எவ்வளவு அதிர்ஷ்டம் நிறைந்தவராக ஆகிவிடுகிறார். அதிர்ஷ்டத்தின் ரேகை சதவிகித கணக்குப்படி துண்டுபடாமல் இருக்கிறதா மற்றும் கூடவே படிப்பிலும் வருமானத்தை சேமிப்பதில் எப்பொழுதும் வெற்றி அடைபவராக, ரெகுலர் (இடைவிடாது) மற்றும் பங்க்சவல் (சரியான நேரத்தில்) வருபவராக எவ்வளவு இருந்தார்? எத்தனை ஆத்மாக்களுக்காக மகாதானி, வரதானி, கல்யாணகாரியாக ஆகியிருக்கிறார் அதாவது தானம், புண்ணியத்தின் ரேகை நீளமாக இருக்கிறதா அல்லது சிறியதாக இருக்கிறதா? இந்த அனைத்து விஷயங்களின் அடிப்படையில் ஒவ்வொரு நட்சத்திரத்தின் தற்சமயம் மற்றும் எதிர்காலத்தை பார்த்துக் கொண்டிருந்தோம்.

நீங்கள் அனைவரும் தன்னுடைய நெற்றியின் ரேகைகளைத் தெரிந்தும் மற்றும் பார்க்கவும் முடியும், ஆனால் எப்படி? பாப்தாதாவின் இதய சிம்மாசனதாரியாகி, நினைவு என்ற திலகமிட்டவர் ஆகி, ஞானம் நிறைந்த மற்றும் சக்தி நிறைந்த நிலையில் நிலைத்திருந்து பார்த்தீர்கள் என்றால் தெளிவாகத் தெரிந்து கொள்ள முடியும். தன்னுடைய பதவியை விட்டு விட்டு மாயாவின் எதிர்ப்பின் நிலையில் நிலைத்திருந்து கொண்டு தன்னை மற்றும் பிற ஆத்மாக்களை எப்பொழுது பார்க்கிறீர்களோ அப்பொழுது தெளிவாகத் தென்படுவதில்லை. பொசிஷன் (பதவி) எது? உங்களுக்கு உங்களுடைய பொசிஷன் எது, அதில் தான் அனைத்து விஷயங்களும் வந்து விடுகிறது. மாஸ்டர் ஆல்மைட்டி அத்தாரிட்டி (அனைத்து சக்திகள் நிரம்பிய அதிகாரம் உள்ளவர்) எப்பொழுதும் இதே பதவியில் நிலைத்திருந்து கொண்டு ஒவ்வொரு காரியம் செய்து கொண்டே இருந்தீர்கள் என்றால், இந்த பொசிஷன் மாயாவின் ஒவ்வொரு தடையையும் தாண்டி தடையற்றவராக ஆக்கக்கூடியது. எப்படி உலகீய முறைப்படி ஏதாவது அதிகாரம் நிறைந்தவர் இருக்கிறார் என்றால், அவர் எதிரில் யாரும் மோதக்கூடிய தைரியம் வைப்பதில்லை. மேலும் ஒருவேளை யாராவது தன்னுடைய அதிகாரத்தை உபயோகிப்பதற்குப் பதிலாக ஒவ்வொரு நேரமும் தொய்வாக இருக்கிறார் என்றால் சாதாரண மனிதனும் எதிர்ப்பதற்காக மற்றும் தொந்தரவு செய்வதற்காக, தடை ஏற்படுத்துவதற்காக தயாராக இருக்கிறார்கள். அப்படி இதுவும் தன்னுடைய அதிகாரத்தை, பிராப்தியாகியிருக்கும் அனைத்து சக்திகளை, வரதானங்களை, உபயோகிப்பதற்குப் பதிலாக தொய்வாக இருக்கிறீர்கள். எனவே ஒவ்வொரு நேரமும் மாயாவை எதிர்கொள்வதற்கான தைரியம் இருக்கிறது. எண்ணத்தில், வார்த்தையில், காரியத்தில், சம்மந்தத்தில் மற்றும் செல்வத்தில் அனைத்திலும் தலையிடுவதற்கான தைரியம் வைக்கிறது. எந்த விஷயத்தையும் விடுவதில்லை ஏனென்றால், தன்னுடைய பொசிஷனிலிருந்து (நிலையிலிருந்து) கீழே வந்து சாதாரணமாக ஆகிவிடுகிறீர்கள்.

உலகீய முறைப்படி கூட ஒருவேளை ஏதாவது சாதாரண ஆத்மாக்கள் அற்பகாலத்தின் சித்தியை அடைந்து விடுகிறார்கள் என்றால், எவ்வளவு அதிகாரத்துடன் இருக்கிறார்கள். இங்கு அனைத்து சித்திகளும் பிராப்தி ஆகியிருந்தும் - 1) எப்பொழுதும் நோயற்றவராக ஆவதின் சித்தி, 2) ஏதாவது இயற்கையின் தத்துவத்தை வசப்படுத்துவதின் சித்தி, 3) யாராவது துக்கமான, ஒன்றுமற்ற மற்றும் அமைதியில்லாத ஆத்மாவை அழியாத



செல்வந்தன் ஆக்கும் மற்றும் எப்பொழுதும் சுகமானவராக்கும் சித்தி, 4) பலமற்றவரை மிகப்பெரிய பலம் பொருந்தியவர் ஆக்கும் சித்தி, 5) எண்ணங்களை ஒரு நொடியில் எங்கு மற்றும் எப்படி நிலைத்திருக்கச் செய்ய விரும்புகிறீர்களோ அப்படி நிலைத்திருக்கச் செய்யும் மற்றும் எண்ணத்தை தன் வசப்படுத்தும் சித்தி, 6) ஐந்து விகாரங்கள் என்ற மகாபூதங்களை வசப்படுத்தும் சித்தி, 7) கண்ணில்லாதவர்களை மூன்று கண்கள் உடையவராக்கும் சித்தி, 8) அனேக சூழ்நிலைகளின் பிரச்சனையில் நினைவிழந்திருக்கும் ஆத்மாக்களை சுயநிலை மூலமாக நினைவு பெறச் செய்யும் மற்றும் வாழ்க்கை தானம் (உயிர் பிச்சை) கொடுக்கும் சித்தி, 9) அலைந்து கொண்டிருக்கும் ஆத்மாவிற்கு நிரந்தரமான புகலிடம் கொடுக்கும் சித்தி, 10) பல ஜென்மங்களுக்காக ஆயுளை நீண்டதாக ஆக்கும் சித்தி, 11) அகால மரணத்திலிருந்து காப்பாற்றும் சித்தி, 12) இராஜ்ய பாக்கியம் மற்றும் ஆசனம், கிரீடம் பிராப்தி செய்வதின் சித்தி - அந்த மாதிரி அனைத்து சித்திகளை விதி மூலமாக பிராப்தி செய்யக்கூடிய ஆத்மாக்கள் எவ்வளவு போதையில் இருக்க வேண்டும்.

உங்களை நீங்களே ஏன் மறந்து விடுகிறீர்கள்? பெற வேண்டும் தந்தையின் ஆதரவை மற்றும் செய்து விடுகிறீர்கள் சர்வ சக்திவானிடமிருந்து விலகியிருக்கும் காரியத்தை. படகோட்டியிடமிருந்து விலகிச் சென்று மற்ற கரைகளை அதாவது லட்சியத்தை எப்பொழுது தேடுகிறீர்கள் என்றால் கிடைக்குமா அல்லது நேரம் வீணாகச் செல்லுமா? பாப்தாதாவிற்கு அந்த மாதிரி வெகுளியான மற்றும் மறந்திருக்கும் குழந்தைகள் மேல் இரக்கம் வருகிறது. ஆனால் இதுவும் எதுவரை? எதுவரை தந்தை மூலமாக இரக்கம் பெறுவதின் தேவை மற்றும் ஆசை இருக்கிறதோ அதுவரை மற்ற ஆத்மாக்களுக்காக இரக்கமனம் உடையவராக ஆக முடியாது. யார் அவரே பெறுபவராக இருக்கிறாரோ அவர் கொடுக்கக் கூடிய வள்ளலாக ஆக முடியாது. பிச்சைக்காரன் இன்னொரு பிச்சைக்காரனை நிரம்பியவராக ஆக்க முடியாது. ஆம், மற்றபடி அற்பகாலத்திற்காக சில சக்திகளின் ஆதாரத்தில் அவர்கள் மேல் கொஞ்ச நேரத்திற்காக பிரபாவத்தை ஏற்படுத்த முடியும். ஆனால் நிரந்தரமாக மற்றும் அனைத்திலும் நிரம்பியவராக ஆக்க முடியாது. நல்லது, நல்லது என்று சொல்லும் வரை அனுபவம் செய்விக்க முடியும், ஆனால் ஆசை என்றால் என்னவென்று அறியாத நிலை வரை கொண்டு வர முடியாது. நல்லது, நல்லது கூறுவதின் கூடவே அனைத்து பிராப்தியின் ஆசை முடிவடைவதில்லை, ஏனென்றால் அவரே தந்தை மூலமாக மற்றும் அனைத்து சகயோகி ஆத்மாக்கள் மூலமாக சகயோகம், அன்பு, தெரியும், உற்சாகம், ஊக்கத்தின் ஆசை வைக்கக்கூடியவர் மற்றும் வேறு ஏதாவது விதமான ஆதாரம் எடுப்பவர் அனைத்து ஆத்மாக்களுக்காக ஆதாரமுர்த்தியாக ஆக முடியாது. இயற்கையின் மற்றும் சூழ்நிலையின் மேலும் மனிதர்களின் மற்றும் சாதனங்களின் அடிமையாக இருக்கக்கூடிய ஆத்மா மற்ற ஆத்மாக்களையும் அனைத்து அதிகாரங்கள் நிறைந்தவராக ஆக்க முடியாது. எனவே தன்னுடைய அனைத்து சித்திகளைத் தெரிந்து அவற்றை உபயோகப்படுத்துங்கள். ஆனால் ஒரு கருவியாக ஆகி மட்டும் உபயோகம் செய்யுங்கள். நான், எனது என்பதை மறந்து புரிமத்தின் ஆதாரத்தினால் ஒவ்வொரு சித்தியை உபயோகப்படுத்துங்கள். ஒருவேளை நான் என்பதில் வந்து ஏதாவது சித்தியை உபயோகித்தீர்கள் என்றால் என்ன பழமொழி இருக்கிறது? அதாவது உயர்ந்த பதவிக்குப் பதிலாக தண்டனை அடைபவராக ஆகிவிடுகிறார். சாட்சி நிலை இல்லை என்றால் பின்பு தண்டனை இருக்கிறது. எனவே எப்பொழுதும் நினைவு சொரூபமானவராக மற்றும் சித்தி சொரூபமானவராக ஆகுங்கள். புரிந்ததா? நல்லது.

### **வரதானம் - துணைவனின் துணை மூலமாக எப்பொழுதும் மனமகிழ்ச்சியை அனுபவம் செய்யக்கூடிய இணைந்த ரூபம் உடையவர் ஆகுக!**

எப்பொழுதெல்லாம் தனிமையின் அனுபவம் ஆகிறதோ என்றால் அந்த நேரம் புள்ளி ரூபத்தை நினைவு செய்யாதீர்கள். அது கடினமாக இருக்கும், அதன் மூலம் சோர்வடைந்து விடுவீர்கள். அந்த நேரம் தன்னுடைய சுவாரஸ்யமான அனுபவங்களின் கதைகளை நினைவில் கொண்டு வாருங்கள். தன்னுடைய சுயகௌரவத்தின், (சுய மரியாதை) பிராப்தியின் பட்டியலை எதிரில் கொண்டு வாருங்கள். புத்தியால் மட்டும் நினைவு செய்யாதீர்கள், ஆனால் உள்ளப்பூர்வமாக துணைவனுடன் சேர்ந்து இணைந்தவராகி அனைத்து உறவுகளின் அன்பின் இரசனையை அனுபவம் செய்யுங்கள் - இது தான் மன்மனாபவ ஆகும், மேலும் இந்த மன்மனாபவ ஆவது தான் மனமகிழ்ச்சி அடைவதாகும்.

### **கலோகன் - தந்தையின் ஸ்ரீமத்படி சரி செய்கிறேன் என்று சொல்லிக் கொண்டே இருந்தீர்கள் என்றால் அனைத்து சக்திகளின் அதிகாரம் கிடைத்து விடும்.**